

مقالہ نویسی کی اہمیت اور طریقہ کار

مولانا محمد اخْتَبَر بھٹی لاہور

مولانا محمد اسحاق بھٹی تمام جماعتی دینی علمی ادبی اور صحفی علقوں میں محتاج تعارف نہیں ہیں۔ آپ صاحب قلم و قرطاس ہیں اور منفرد اسلوب تحریر رکھتے ہیں۔ گذشتہ ماہ جامعہ سلفیہ میں بطور مہمان خصوصی تشریف لائے۔ اس موقع پر آپ نے عالیہ اور عالمیہ کے طلبہ کو مقالہ نویسی ضرورت اہمیت اور طریقہ کار پر لیکھ دیا۔ مفاد عامہ کے پیش نظر معمولی ترمیم و اضافے کے ساتھ شائع کیا چاہا ہے۔

(ادارہ)

گرامی قدر اساتذہ کرام اور عزیز طلبہ؛ السلام علیکم! مجھے آج اچانک مقالہ نویسی کی ضرورت اہمیت اور طریقہ کار پر کچھ بیان کرنے کا حکم ملا، سوچتا ہوں، کہ اس اہم موضوع پر کیا عرض کروں، میں مقرر نہیں ہوں، خطیب نہیں ہوں، واعظ نہیں ہوں، میرے اوصاف سے آپ سب واقف ہیں اس کے باوجود مجھے غریب کو آپ کے حضور پیش کر دیا گیا ہے۔ اب میں کچھ عرض کرنے کی کوشش کرتا ہوں۔ علماء کی مجلس میں بولنا بہت مشکل ہے خطبوں کے سامنے زبان کھولنا بڑے جگہ دل کا کام ہے۔

لکھنا تہائی کا کام ہے۔ آپ ایک کشایا جگہ میں بیٹھے لکھ رہے ہیں کوئی دیکھنا نہیں ہے کوئی سننا نہیں ہے۔ جس طرح مرضی لکھتے رہیے۔ الفاظ کو بڑھاتے رہیے، گھٹاتے رہیے، لیکن کسی مجلس میں اچانک بولنا براہ راست بات کرنا خصوصاً علماء خطبوں و اعلقوں اور مدرسین کے سامنے یہ

واقعی بڑا امتحان ہے۔

گذارش ہے آپ مجھ سے زیادہ جانتے ہیں۔ کہ اللہ تعالیٰ نے سب سے پہلے لکھنے کا حکم دیا ہے۔ قلم کو سب سے اول ذکر کیا اور اس کو بڑا مقدس قرار دیا ہے اس کی قسم کھائی ہے والقلم وما یسطرون: اس لئے کہہ سکتے ہیں کہ گفتگو پر تعلیم اور قلم کو، ہمیت حاصل ہے اور اختلاف کے باوجود یہ کہا جا سکتا ہے۔ کہ اگر زیادہ صحیح نہیں تو زیادہ غلط بھی نہیں کہ لکھنا قلم کا استعمال کرنا دامغ کا استعمال کرنا ذہن کو ایک طرف لگادینا یہ قرآن حکیم کا حکم ہے۔ حدیث کا بھی یہی حکم ہے آپ ﷺ کے وقت احادیث لکھی گئی۔ جن کو آپ صحیفے کہتے ہیں۔ صحیفہ علیؑ صحیفہ عمرؓ بن خطاب ہے صحیفہ عائشؓؑ ہے، عخف صحائف ہیں ان صحائف سے مراد وہ صحائف جن میں احادیث کو تحریری طور پر جمع کیا گیا۔ صحیفہ ہمام بن مدبه بھی ہے یہ حضرت ابو ہریرہؓ کے شاگرد تھے وہ تمام حدیثیں انہوں نے جمع کیں جو مختلف کتب میں موجود ہیں۔ جسے ممتاز سکارا رضا کم حمید اللہ مرحوم نے چھاپ دیا ہے۔ اسی طرح اور بہت صحائف ہیں جو ابھی مخطوط کی شکل میں مختلف لا بصریوں میں موجود ہیں۔ اس ساری گفتگو کا مقصد یہ ہے کہ جو چیز لکھی جائے اور قلم کی زد میں آجائے اور تحریر کی گرفت میں آجائے وہ دری پا ہوتی ہے۔ صدیوں پہلے لکھنے گئے صحائف آج بھی موجود ہیں اسی طرح قلم کا معاملہ ہے۔ سارے بزرگوں نے کتابیں لکھیں دور نہیں جاتے۔ ہندوستان کو لیجئے، بر صغیر میں شاہ ولی اللہ محدث دہلوی نے قرآن مجید کا ترجمہ کیا حجۃ اللہ البالغہ لکھی، اس میں تمام موضوعات آتے ہیں۔ یہ سب محفوظ ہے۔ اس پر مختلف کام ہوئے ہیں، اس کا ترجمہ بھی ہوا ہے، اسی طرح آپ کے صاحزادے شاہ عبدالعزیز نے تفسیر لکھی جو تفسیر عزیزی کے نام سے مشہور ہے۔ اس کے اٹھائی پارے دستیاب ہیں۔ جبکہ باقی حصہ 1857 کی جنگ میں ضائع ہو گیا۔ یا یہ لا بصری آف انڈیا لندن میں پہنچ گئی۔ اسی طرح شاہ رفیع الدین اور شاہ عبدالقدار کے اردو ترجمے بھی ہیں اس کے ساتھ انہوں نے قرآن مجید کی تفسیر

موضع القرآن لکھی، اس کا تفصیلی تذکرہ میں نے خدام القرآن میں کر دیا ہے۔ بہر حال عرض یہ کرنا ہے کہ لکھنے کا طریقہ اور یہ انداز شروع ہی سے ہے۔ لکھنے ہی کی وجہ سے حدیثوں کا ذخیرہ ہم تک پہنچا ہے۔ اسی طرح راویوں کے حالات ہمارے پاس موجود ہیں جو دوسری صدی ہجری سے لیکر نویں صدی ہجری تک چلتا رہا ہے۔ اسماء الرجال کا ہی مبارک سلسلہ ہے۔ جس کی بدوлат آج ہم حدیث کی صحت اور عدم صحبت کو پہچان سکتے ہیں۔ حدیث ضعیف ہے تو راوی کیا ہے۔ یہاں میں تھوڑا اختلاف ذکر کرنا چاہوں گا۔ خصوصاً ضعیف حدیثیں یا موضوع۔۔۔۔۔ موضع حدیثیں تو نہیں ہیں کہ ان کے بارے میں دونوں موقف اختیار کرنا چاہئے لیکن حدیث کو ضعیف قرار دینے میں ہاتھ ہولا رکھنا چاہئے (معذرت کے ساتھ) منکرین حدیث اس سے فائدہ اٹھاتے ہیں وہ کہتے ہیں یہ حدیث ضعیف ہے یہ حدیث ضعیف ہے، مجھ سے ان کا رابطہ رہتا ہے، خصوصاً جب میں الاعتصام میں کام کرتا تھا، وہ اس وقت سے میرے رابطے میں ہیں وہ مجھے کہتے تھے کہ تم بھی حدیث کے منکر، ہم بھی منکر، میں نے کہا کہ۔۔۔۔ بندے میں کیے منکر ہو گیا۔ ہم تو اہل حدیث ہیں، کہنے لگئے اس طرح منکر ہو کہ یہ راوی مدلیں کرتا ہے۔ یہ موقوف روایت ہے یہ مرسل ہے یہ عزیز یہ غریب ہے تم ادھر سے ہاتھ لگاتے ہو ہم سیدھا کہہ دیتے ہیں، حدیث کی صحت اور عدم صحبت بیان کرنے میں بہت احتیاط کرنی چاہئے۔

لکھنے کے کئی طریقے ہیں، ہمارا لکھنے کا بھی عجیب طریقہ ہے، کہ ہم پڑھتے عربی میں ہیں، سو پختے پنجابی میں ہیں اور لکھتے اردو میں ہیں، عربی پڑھنی چاہئے، فارسی کی اہمیت ہے یہ کہنی چاہئے، اردو لکھنے کے یہ عربی اور فارسی کا سمجھنا بے حد ضروری ہے، اس کے بغیر اردو میں مہارت پیدا نہیں ہوتی۔ عربی کی خصوصیت یہ ہے کہ اس کی گرامر تلفظ کی ادائیگی کو درست کر دیتی ہے میں نے ایسے بہت سے ایسے لکھاری دیکھیں گے جن کی کتب نہایت عمدہ ہیں لیکن جب بولتے ہیں تو اقرار کو اقرار

تعلیٰ کو تعلق تمن کو تمدن کہتے ہیں۔

اردو کے مختلف موضوعات ہیں، مثلاً شخصیات، معاشریات، جغرافیہ، تاریخ وغیرہ آپ نے ان میں سے کسی ایک کا انتخاب کرنا ہے۔ یہ موضوع کی الگ الگ نفیات ہیں، اور مختلف زبانیں ہیں، افسانہ ہے تو اس کی اپنی زبان ہے تاریخ کی اپنی زبان ہے جغرافیہ کی اپنی زبان ہے۔ قرآن حکیم کی اپنی زبان ہے۔

ترجمہ کرنا ہے تو اس کا انداز الگ ہے، تفسیر لکھنی ہے تو اس کا اسلوب علیحدہ ہے، فقد اور فتویٰ میں زبان اور استعمال ہوتی ہے۔ حدیث کی تشرع میں زبان مختلف ہو گئی ناول کا اپنا انداز ہو گا۔

اگر آپ تاریخ پر لکھنا چاہتے ہیں، تو تاریخ کی نفیات کو جانیے تاریخ دانوں کو سمجھیں، تاریخی کتب کا بغور مطالعہ کریں۔ پھر آپ کو صحیح اندازہ ہو گا۔ سیرت پر لکھنا ہے تو اس کی زبان اور نفیات کو سمجھیں کتب سیرت کا گھرائی سے مطالعہ کریں۔ اس کے لئے آپ کو تاریخ کی نسبت الگ الفاظ استعمال کرنا ہو گئے، انبیاء کرام علیہم السلام کے بارے میں الگ انداز اور الفاظ صحابہ کرام کے بارے میں الگ اسلوب اور الفاظ عام لوگوں کے بارے میں الگ طریقہ کار غیر مسلموں کے بارے میں الگ ترتیب اور الفاظ اس پر بہت غور و فکر کرنا ہو گا تب جا کر آپ کوئی قابل قدر کام کر سکیں گے۔ آپ کے پاس الفاظ کا وسیع ذخیرہ ہونا چاہتے ہے۔ اور ان کو مناسب جگہ پر ترتیب دینا ہو گا۔ شخصیت کو سامنے رکھ کر اس کے مطابق الفاظ کا انتخاب کرنا ہو گا۔ ایک ہی جملہ میں تمام متعدد اقسام استعمال نہیں ہونے چاہیں بلکہ ان الفاظ کو بچا کر کھانا چاہئے اور مناسب موقع پر ہی ان کا استعمال صحیح ہوتا ہے۔ ترجمہ کرنے کے لئے اس زبان کا ماہر ہونا از حد ضروری ہے۔ مولانا ظفر علی خاں بہت اچھے مترجم تھے سائنس کیا ہے؟ اس کا اتنا عمدہ ترجمہ کیا ہے۔ مولانا محمد علی کہا کرتے تھے کہ اگر وہ

اگر یہ اس ترجمے کو دیکھ کر سمجھ سکتا تو وہ اپنی کتاب کو تلف کر دیتا۔ مولانا محمد حنفی ندوی مرحوم بھی بہت اعلیٰ پائے کے مترجم تھے ان کے تراجم پڑھیں۔ انہوں نے امام غزالی کی کتابوں کے بعض حصوں کا ترجمہ کیا ہے۔ جو سرگزشت غزالی کے نام سے شائع ہوا ہے۔ اس کا مطالعہ کرنا چاہئے۔

مولانا ابوالکلام آزاد نے قرآن حکیم کی تفسیر لکھی ہے۔ نہایت اچھی اور خوبصورت اسلوب ہے مولانا عبدالسلام جو کہ بہت بڑے عالم تھے۔ اور کسی کو خاطر میں نہ لاتے تھے۔ فرمائے گئے کہ ابوالکلام جبریل کی زبان بولتا ہے۔ (اگر قرآن ان اردو زبان میں نازل ہوتا تو ابوالکلام کی زبان میں نازل ہوتا) اس لئے عرض ہے مولانا کی تفسیر ضرور پڑھنی چاہئے، تاکہ معلوم ہو کہ عربی الفاظ کو اردو کے قالب میں کیسے ڈھالا جاتا ہے۔ امام غزالی کی احیاء العلوم امام ابن خلدون کی تاریخ اپنی خلدون ان کے ترجمے پڑھنے چاہئے۔ مقدمہ ابن خلدون کے ایک حصے کا ترجمہ مولانا حنفی ندوی صاحب نے کیا ہے ضرور پڑھیں، اس سے ترجمہ کرنے کا رجحان پیدا ہوگا۔

میں نے بھی ایک کتاب کا ترجمہ کیا ہے بڑی ضحکیم کتاب ہے، محمد بن اسحاق مصنف کا نام ہے جو کہ ابن ندیم و راقی بغدادی کے نام سے معروف ہے اس کا مصنف شیعہ مسلم سے تعلق رکھتا ہے۔ لیکن اس نے اپنی کتاب میں تمام ممالک کے علماء اور ان کی خدمات کا تفصیل سے ذکر کیا ہے حتیٰ کہ اس دور کے شعراء کا بھی ذکر کر لیا ہے اس کے ساتھ طب اور ہندوستان میں طب کا آغاز کب ہوا۔ اختصار کے ساتھ ذکر کیا ہے یہ ایک قسم کا انسائیکلو پیڈیا ہے۔ میں ترجمہ کر کے ادارہ ثقافت اسلامیہ میں مولانا محمد حنفی ندوی اور مولانا جعفر شاہ پھلواری کو دکھاتا تھا۔ جہاں کہیں کوئی اصلاح کی ضرورت ہوتی کر دیتے تھے۔ ان کی رہنمائی میں یہ ترجمہ مکمل ہوا، لوگوں نے اس کی تعریف کی ہے کہ بڑا سلیس ترجمہ ہے اس کا دوسرا ایڈیشن شائع ہونے لگا تو ادارے کے ڈائریکٹر جناب سراج منیر صاحب (جو کہ بہت نفسی اور اچھے تھے ابھی نوجوان تھے انہوں نے بڑا نتیلیق مزارج پایا تھا)

تھے انہوں نے کہا کہ یہ ترجمہ ایسے شخص کو لکھانا چاہئے جو انگریزی اور فارسی جانتا ہو، کیونکہ اسی کتاب کا فارسی اور انگریزی میں ترجمہ ہو چکا تھا، ہم نے بازار سے وہ کتابیں حاصل کر کے کسی ماہر انگریزی جانے والے کو دیں تاکہ وہ ترجموں کا موازنہ کر سکے، اس نے رپورٹ میں لکھا کہ اردو ترجمہ فارسی اور انگریزی کی نسبت زیادہ اچھا ہے جس پر مکمل اعتماد کیا جا سکتا ہے اپنی اردو اچھی بنانے کے لئے ادب سے متعلق کتب پڑھنی چاہیئیں، ویسے تو نصاب میں بھی عربی ادب کی کتب شامل ہوتی تھیں۔ مثلاً سبع معلقہ مقامات حریری اور متینی وغیرہ امید ہے اب بھی نصاب کا حصہ ہو گئی یہ اخلاقیات کی کتابیں نہیں بلکہ ان کا تعلق عربی ادب سے ہے۔

اگر آپ اردو بہتر کرنا چاہتے ہیں تو جوش ملبح آبادی کی کتاب یادوں کی برات پڑھیے یہ کتاب جھوٹ کا پلندہ ہے لیکن اردو ادب کا مرقع ہے وہ الفاظ کا بادشاہ ہے الفاظ کا بے پناہ ذخیرہ ہے۔ اسی طرح علامہ شبلی کی کتابیں پڑھو، بعض کتب نایاب ہیں، لیکن علامہ سید سلمان ندوی قاضی سلیمان منصور پوری، ڈپٹی نذیر احمد کی کتابیں میسر ہیں یہ ضرور پڑھنی چاہئے، مولانا عبدالحکیم شریریہ میاں نذری حسین دہلوی کے شاگرد تھے۔ ان کی کتابیں پڑھیں بہت مفید ہیں مولانا غلام رسول مہر مولانا ابوالکلام آزاد کی کتابیں پڑھنے سے بہت کچھ حاصل ہوتا ہے خصوصاً مہر غلام رسول کی کتب پڑھنے سے پتہ چلتا ہے کہ شخصیات پر کیسے لکھا جاتا ہے۔ تاریخ کیا ہے کیسے لکھا جاتا ہے۔

مولانا غلام رسول بہت اچھے اور ماہر تاریخ دان تھے جب انہیں معلوم ہوا کہ میں الفہرست کا ترجمہ کر رہا ہوں تو انہوں نے پیغام بھیجا تھا کہ اب جغرافیہ تبدیل ہوا ہے نئے مقامات ہیں لہذا آپ مجھ سے رہنمائی لے لیا کریں مگر افسوس کہ میں ان سے صحیح استفادہ نہ کر سکا مہر صاحب نے شہداء بالا کوٹ پر لکھا اور خوب لکھا ہے۔

لکھنے کے لئے ضروری ہے کہ انسان تعصب سے بالاتر ہو۔ میں نے اپنی تحریروں میں

سب پر لکھا اور خوب لکھا۔ حتیٰ کہ کیاں ذیل سنگھ پر بھی لکھا۔ میری کتاب میں پڑھ کر راولپنڈی سے ایک صاحب نے رابطہ کیا اور کہا کہ اہل حدیث ہو کر آپ نے بڑی فراخدلی سے سب پر لکھا ہے تعصباً سے کام نہیں لیا۔ آپ سے گزارش ہے کہ آپ مولانا ابوالحسن علی ندوی پر لکھیں آپ مولانا عبدالقدار رائے پوری پر لکھیں۔ میں نے کہا میں ان پر ضرور لکھوں گا۔ ان شاء اللہ میں نے فقہائے ہند میں سب پر لکھا۔ جبکہ ہمارے دوست اپنی کتابوں میں الہحدیث علماء اور فقہاء کا تذکرہ نہیں کرتے۔

ماضی قریب کے علماء میں مولانا ابوالحسن علی ندوی مولانا مسعود عالم ندوی مولانا عبدالسلام کی کتب کا مطالعہ ضرور کریں، نیز دار المصنفین کی سیرت صحابہ کرام اور دیگر کتب پر دھیں، بہت مفید ہیں لکھنے کا اسلوب معلوم ہوتا ہے۔

مجھے یہ جان کر بے حد خوشی ہے کہ جامعہ سلفیہ نے اپنے آخری سال کے طلبہ کے لئے علمی مقالہ لکھنے کو ضروری قرار دیا ہے۔ یہ ایک اچھی اور عمدہ کوشش ہے اس سے طلبہ کے اندر لکھنے کی صلاحیت پیدا ہو گی اس سے قبل میں نے کسی اور ادارے کے بارے میں نہیں شاکر وہاں مقالہ نویسی کا کام ہوتا ہو۔

میں اپنے عزیزوں سے یہ عرض کروں گا کہ وہ لکھنے سے پہلے اس پر موضوع پر خوب مطالعہ کریں۔ الفاظ کا ذخیرہ جمع کریں، دس عالموں کے بارے میں لکھنا ہو اب الفاظ بدلتے ہیں، آپ کیسے بدلتیں گے، یہ بھی عالم ہیں وہ بھی عالم ہیں یہ مدرس ہیں وہ بھی مدرس ہیں یہ خطیب ہیں وہ بھی خطیب ہیں یہ مقرر ہیں وہ بھی مقرر ہیں یہ سیاست دان ہیں وہ بھی سیاست دان ہیں ایک کے بارے میں استعمال الفاظ دوسرے کے بارے میں نہ استعمال کریں یہ اس شکل میں ہو سکتا ہے کہ آپ کے پاس الفاظ کا ذخیرہ ہو ہر ایک کو اس کی شخصیت کے مطابق حصہ دین سکیں۔ ایک بات اور بھی عرض کردار ہوں کہ آپ متراوفات استعمال کرنے سے پرہیز کریں دس یا پانچ الفاظ جو ایک معنی لیتے ہیں

وہاں ایک لفظ استعمال کریں نو کو بجا کر رکھیں وہ دوسرا جگہ استعمال کریں اکثر طلبہ مجھ سے پوچھتے ہیں کہ جناب لکھنے کا طریقہ سکھاؤ، لکھنے کا طریقہ مشکل بھی ہے اور آسان بھی، مشکل اس وقت ہے کہ جس موضوع پر لکھنا ہے اس کا مطالعہ نہیں کیا مثلاً تفسیر جلالیں پر لکھنا ہے تو کم یہ تو معلوم ہو کہ دو جلال کون تھے۔ اور تفسیر پر لکھنا ہے تو اور تفسیروں کے بارے میں معلومات ہوئی چاہئے علی هذا القیاس جس موضوع پر بھی لکھنا چاہئے ہیں اس کا وسیع مطالعہ کریں پھر قلم پکڑیں۔

میرے عزیز و اگر آپ نے اردو میں لکھنا ہے تو اردو کی کتب پر حسین اگر عربی میں لکھنا ہے تو عربی کی کتب کا مطالعہ کریں پھر بات بنے گی خصوصاً جدید کتب کو زیر مطالعہ رکھیں۔ اور اس بات کا پورا خیال کریں کہ مقالہ میں جوبات لکھنی ہے اس کا پورا حوالہ دیں۔ آپ جتنے حوالے دیں گے اتنا ہی آپ کا مقالہ پختہ اور علمی ہوتا جائے گا اگر آپ حوالہ نہیں دیں گے تو لوگ یہ سمجھیں گے کہ آپ چور مصنف ہیں اس لئے سرقے سے بخنے کے لئے حوالہ ضروری ہے اگر آپ حوالہ نہیں دیتے اور کسی کتاب سے کوئی بات نقل کر دیتے ہیں تو یہ علمی سرقہ ہو گا۔ جو بہر حال ایک کوتا ہی ہے۔

آخری بات یہ عرض کرو گا کہ آپ کو باعمل لکھاری ہونا چاہئے اچھی محبت اختیار کریں۔ اچھے لوگوں میں بیٹھیں، عملی زندگی نظر آنی چاہئے۔ اور اپنی تحریروں میں بھی صاف ستری زبان استعمال کریں لوگ پڑھ کر آپ کے بارے میں اچھی رائے قائم کریں، عرب کے لوگ آپ ﷺ کی زبان سن کر ہی کہہ دیتے تھے کہ یہ ان پڑھ کی زبان نہیں ہے۔ اس قدر عمدہ اور ساکنہ گفتگو ہوتی کہ لوگ بہت متاثر ہوتے تھے یہی حال صحابہ کرام کا تھا زبان جتنی صاف ہوگی اتنا ہی زبان کا اثر ہو گا۔ میں آخر میں جامعہ سلفیہ کی انتقامی کا شکر گزار ہوں، جنہوں نے مجھ پر اعتماد کرتے ہوئے یہ گفتگو کرنے کا موقعہ دیا، اللہ تعالیٰ ہم سب کو دین کی خدمت کرنے کا موقعہ دے۔ اور اللہ تعالیٰ ہم سب کی کاوشوں کو قبول فرمائے۔